

नवभारत



मुख्यमंत्री डॉ. यादव की अध्यक्षता में मंत्रि-परिषद की बैठक में लिए निर्णय

5 हजार से अधिक किसानों को मिलेगा संपूर्ण लाभ

भोपाल, 4 अगस्त. मुख्यमंत्री डॉ. मोहन यादव की अध्यक्षता में मंगलवार को मंत्रालय में हुई मंत्रि-परिषद की बैठक में किसानों, स्वास्थ्य सेवाओं, खेल अधोसंरचना और डिजिटल व्यवस्था को मजबूत करने वाले कई अहम फैसले लिए गए.

बैठक में प्रदेश के सर्वांगीण विकास और जनकल्याण से जुड़े कुल 32 हजार 70 करोड़ रुपये की योजनाओं एवं प्रस्तावों को मंजूरी प्रदान की गई. बैठक में सहकारिता विभाग की 'कवच योजना' को स्वीकृति दी गई, जिससे करीब 5 हजार से अधिक किसानों को लाभ मिलेगा. यह योजना उन किसानों के लिए है.

योजना के तहत ऐसे किसानों को दोबारा मुख्यधारा में लाकर नए ऋण की सुविधा उपलब्ध कराई जाएगी. प्रभावित किसानों की सहायता के लिए अपेक्षित बैंक और जिला सहकारी बैंकों द्वारा 50 करोड़ रुपये तक की निधि बनाई जाएगी, जबकि राज्य सरकार किसान हित में 25 करोड़ रुपये की अंशपूर्वी सहायता उपलब्ध कराएगी. मंत्रि-परिषद ने प्रदेश की स्वास्थ्य सेवाओं को बेहतर बनाने के लिए भी बड़ी राशि



32,000 करोड़ से अधिक के प्रस्ताव किए पारित	50,000 करोड़ की किसान निधि की जाएगी निर्मित	2,460 करोड़ युवा एवं खेल अधोसंरचना के लिए मंजूर	1,999 करोड़ मंजूर डिजिटल सेवाओं को गति देने के लिए
--	---	---	--

स्वीकृत की है. जिला एवं सिविल अस्पतालों तथा औषधालयों के संचालन के लिए वर्ष 2026 से 2031 तक 12 हजार 517.99 करोड़ रुपये मंजूर किए गए हैं.

किसको क्या मिला ...

बैठक में मलेरिया सहित अन्य वेक्टर जनित रोगों के नियंत्रण के लिए 1 हजार 704.81 करोड़ रुपये की योजना को भी मंजूरी दी गई. इसके तहत रोग नियंत्रण, कीटनाशक व्यवस्था और निगरानी प्रणाली को मजबूत किया जाएगा. युवाओं और खिलाड़ियों के लिए खेल अधोसंरचना विस्तार योजना को भी स्वीकृति मिली है. प्रदेश में स्टेडियम और खेल सुविधाओं के विकास के लिए 2 हजार 460 करोड़ 57 लाख रुपये मंजूर किए गए हैं. इससे जिला मुख्यालयों और विकासखंड स्तर पर खेल सुविधाओं का विस्तार होगा तथा खिलाड़ियों को राष्ट्रीय और अंतरराष्ट्रीय स्तर की तैयारियों में मदद मिलेगी. डिजिटल सेवाओं को गति देने के लिए स्टेट डाटा सेंटर के उन्नयन, संचालन और रखरखाव के लिए 1 हजार 99 करोड़ 58 लाख रुपये की स्वीकृति दी गई. इससे सरकारी विभागों की ऑनलाइन सेवाएं अधिक सुरक्षित और प्रभावी होंगी.

एक नजर में भस्मरती के प्रभारी व सहायक को हटाया

उज्जैन, श्रावण के पहले सोमवार को हजारों श्रद्धालुओं की भस्मरती में भीड़ के चलते उज्जैन कलेक्टर रोशन कुमार सिंह महाकाल मंदिर में अचानक अल सुबह ही निरीक्षण करने पहुंच गए थे. उन्हें वहां काफी गड़बड़ियां मिली थी. मंगलवार को कार्रवाई सामने आई जब मंदिर समिति के प्रशासक प्रथम कौशिक ने आदेश जारी कर भस्मरती के प्रभारी व सहायक को हटा दिया. कलेक्टर सिंह प्रशासन व मंदिर समिति के अधिकारियों के साथ भस्मरती के प्रवेश द्वार पर पहुंचे थे. जब उन्होंने यहां तैनात समिति के कर्मचारियों से जानकारी ली तो वे संतुष्ट जनक जवाब नहीं दे पाए थे.

5 हजार की रिश्तत लेते रोजगार सहायक गिरफ्तार

ग्वालियर, ईओडब्ल्यू ग्वालियर ने प्रधानमंत्री आवास योजना की अंतिम किश्त जारी करने के एवज में रिश्तत लेते एक ग्राम रोजगार सहायक को रंगे हाथ गिरफ्तार किया है. ईओडब्ल्यू के अनुसार डबरा तहसील के ग्राम सागरपुरा बाबूपुर निवासी अजय कुशवाह ने शिकायत की थी कि उनके पिता कैलाश कुशवाह को प्रधानमंत्री आवास योजना के तहत स्वीकृत आवास की अंतिम किश्त जारी करने के लिए ग्राम लिधोरा के ग्राम रोजगार सहायक सोनू शर्मा आठ हजार रुपये की रिश्तत मांग रहा है.

हाईकोर्ट ने एसीपी को किया तलब

नव भारत न्यूज इंदौर, 4 अगस्त. मारपीट के एक मामले में कानूनी प्रक्रिया का पालन किए बिना युवक को सीधे जेल भेजना इंदौर पुलिस को भारी पड़ गया. मध्यप्रदेश हाईकोर्ट ने इस कार्रवाई और अपने रिहाई आदेश के पालन में हुई देरी पर कड़ी नाराजगी जताते हुए खजुराना एसीपी को व्यक्तिगत रूप से तलब किया. वहीं पुलिस कमिश्नर से भी जवाब मांगा है.

मामला खजुराना थाना क्षेत्र का है, जहां पड़ोसी से विवाद के बाद पुलिस ने तवरज नामक युवक को भारतीय नागरिक सुरक्षा संहिता (बीएनएसएस) की धारा 170 के तहत गिरफ्तार कर सीधे जेल भेज दिया था. जबकि नियमानुसार आरोपी को पहले न्यायिक मजिस्ट्रेट प्रथम श्रेणी (जेएमएफसी) के समक्ष पेश

रिहाई आदेश में देरी पर पुलिस कमिश्नर से भी मांगा जवाब

किया जाना था. युवक की ओर से अधिवक्ता अमित सिसोदिया ने बंदी प्रत्यक्षीकरण याचिका दायर कर सवाल उठाया कि पुलिस कमिश्नर को किसी आरोपी को सीधे जेल भेजने का वैधानिक अधिकार है या नहीं.



कोर्ट के रिहाई आदेश का पालन न करने पर ..

हाईकोर्ट ने खजुराना एसीपी को व्यक्तिगत रूप से तलब कर पूछा कि अखिर किस कानूनी प्रावधान के तहत युवक को सीधे जेल भेजा और न्यायालय के रिहाई आदेश का तत्काल पालन क्यों नहीं किया. कोर्ट ने सख्त टिप्पणी करते हुए कहा, आकांक्षित न हो रही है या नहीं हाईकोर्ट ने युवक की तत्काल रिहाई के निर्देश दिए थे, लेकिन आदेश का समय पर पालन नहीं होने पर भी अदालत ने नाराजगी जताई. कोर्ट ने स्पष्ट किया कि अक यह भी तय किया जाएगा कि बीएनएसएस की धारा 170 के तहत पुलिस कमिश्नर को किसी आरोपी को सीधे जेल भेजना का वैधानिक अधिकार है या नहीं. मामले को गंभीर मानते हुए हाईकोर्ट ने राज्य सरकार को निर्देश दिए कि प्रदेश के प्रत्येक थाने में न्यायालय के आदेशों के तत्काल पालन के लिए अलग सेल अथवा नामित कर्मचारी नियुक्त किया जाए. शासन की ओर से अदालत को आश्वासन दिया कि सभी थानों में इसके लिए अलग कर्मचारी नियुक्त किए जाएंगे.

खून से लथपथ शव मिला

ग्वालियर, विश्वविद्यालय थाना क्षेत्र के सिंधिया नगर में मंगलवार सुबह 25 वर्षीय युवक का शव मंदिर के बाहर खून से लथपथ हालत में मिलने से इलाके में सनसनी फैल गई.

मृतक के हाथ पर गहरा घाव था और घटनास्थल पर बड़ी मात्रा में खून फैला मिला. सूचना मिलते ही थाना पुलिस, एफएसएल टीम और वरिष्ठ अधिकारी मौके पर पहुंचे. पुलिस ने मार्ग कायम कर जांच शुरू कर दी है.

ग्राम पंचायत सचिव को किया निर्लंबित

शाजापुर. कलेक्टर सुश्री ऋषू बाफना ने समयसीमा पत्रों की समीक्षा बैठक के दौरान जिला पंचायत सिईओ मनीषा वास्करले को ग्राम पंचायत घटियाखुर्द सचिव बद्रीलाल कराड़ा को निर्लंबित करने के निर्देश दिए थे. सिईओ ने कलेक्टर के निर्देशों का पालन करते हुए सचिव बद्रीलाल कराड़ा को मप्र पंचायत सेवा अनुशासन तथा अपील 1999 के नियम 4 के तहत तत्काल प्रभाव से निर्लंबित कर दिया है.

मृतक की पहचान आशीष बाथम पुत्र नरेश बाथम निवासी सिंधिया नगर के रूप में हुई है. वह सिटी सेंटर क्षेत्र में पानी की टिडकी का ठेला लगाकर जीविकोपार्जन करता था. प्रारंभिक जांच में शरीर पर अन्य कोई चोट नहीं मिली, जबकि हाथ पर गंभीर घाव होने से अत्यधिक रक्तस्राव के कारण मौत की आशंका जताई गई है. परिजनों ने बताया कि आशीष सोमवार रात करीब 9 बजे घर से निकला था.

आरोप-प्रत्यारोप नियम विरुद्ध तरीके से निरस्त किया गया नामांकन

मीनाक्षी नटराजन की चुनाव याचिका पर नोटिस जारी

जबलपुर, 4 अगस्त. मध्य प्रदेश से राज्यसभा सदस्य प्रत्याशी के रूप में दायर किया गया नामांकन निरस्त किये जाने के खिलाफ कांग्रेस नेत्री मीनाक्षी नटराजन ने हाईकोर्ट में चुनाव दायर दायर की थी.

हाईकोर्ट जस्टिस बी पी शर्मा की एकलपीठ ने चुनाव याचिका की सुनवाई करते हुए अनावेदकों को नोटिस जारी कर जवाब मांगा है. याचिका पर अगली सुनवाई 11 सितम्बर को निर्धारित की गयी है। कांग्रेस नेत्री मीनाक्षी नटराजन की तरफ से दायर की गयी चुनाव याचिका में कहा गया था कि तेलंगाना की एक अदालत में महिला द्वारा दायर



रिटनिंग ऑफिसर के द्वारा उनका नामांकन नियम विरुद्ध तरीके से निरस्त किया गया है. जिसके कारण उक्त याचिका दायर की गयी है. याचिका में मध्य प्रदेश से निर्वाचित राज्यसभा सदस्य तरुण बुध, रजनीश कुमार अग्रवाल, महेश केवट, केन्द्रीय चुनाव आयोग के मुख्य चुनाव आयुक्त, रिटनिंग अधिकारी प्रमुख सचिव मध्य प्रदेश विधान सभा तथा मुख्य निर्वाचन अधिकारी राज्य चुनाव आयोग को अनावेदक बनाया गया है. याचिकाकर्ता की तरफ से वरिष्ठ अधिवक्ता अजय गुप्ता व अर्यन गुप्ता ने पैरवी की.

सागर में बुजुर्ग ससुर ने ही बहू की चाकू मारकर की हत्या

सागर, 4 अगस्त. मध्यप्रदेश में सागर जिले के मकरोनिया थाना क्षेत्र में घरेलू विवाद के दौरान एक बुजुर्ग ससुर द्वारा अपनी बहू की चाकू मारकर हत्या किए जाने का मामला सामने आया है. पुलिस ने आरोपी के खिलाफ हत्या का प्रकरण दर्ज कर उसे अभिरक्षा में लेकर जांच शुरू कर दी है.

पुलिस के अनुसार मकरोनिया थाना क्षेत्र के वार्ड क्रमांक-07 स्थित गायत्री नगर निवासी सविता उर्फ शिवानी दीक्षित (42) अपने दो बच्चों के साथ रहती थीं. उनके

पति देवेश दीक्षित बीएसएफ में पश्चिम बंगाल में पदस्थ हैं. मंगलवार सुबह एक बच्चे को स्कूल भेजने के बाद सविता का उनके 70 वर्षीय ससुर रामनरेश दीक्षित से किसी बात को लेकर विवाद हो गया. विवाद बढ़ने पर आरोपी ने कथित रूप से चाकू से बहू पर कई वार कर दिए, जिससे उसकी मौके पर ही मौत हो गई. पुलिस ने शव को जिला चिकित्सालय भेज दिया. पुलिस ने आरोपी ससुर को अभिरक्षा में लेकर उसके खिलाफ हत्या का मामला दर्ज कर जांच शुरू कर दी है.

रीवा-कोलकाता और रीवा-भोपाल विमान सेवा 9 से

उप मुख्यमंत्री शुक्ल ने केंद्रीय मंत्री नायडू से की मुलाकात

विंध्य क्षेत्र को मिलेगा हवाई कनेक्टिविटी का लाभ

भोपाल, 4 अगस्त. उप मुख्यमंत्री राजेन्द्र शुक्ल ने नई दिल्ली प्रवास के दौरान केंद्रीय नागरिक उड्डयन मंत्री किंजरापु राममोहन नायडू से सौजन्य भेंट की.

उन्होंने 9 अगस्त से शुरू होने जा रही रीवा-कोलकाता एवं रीवा-भोपाल (72 सीटर) विमान सेवाओं के शुभारंभ कार्यक्रम में शामिल होने का आग्रह किया. उप मुख्यमंत्री



शुक्ल ने कहा कि प्रधानमंत्री नरेंद्र मोदी के मार्गदर्शन और मुख्यमंत्री डॉ. मोहन यादव के नेतृत्व में मध्यप्रदेश में हवाई संपर्क का लगातार विस्तार हो

रहा है. रीवा से शुरू होने वाली नई विमान सेवाओं से विंध्य क्षेत्र में उद्योग, व्यापार, शिक्षा, स्वास्थ्य, पर्यटन और निवेश की संभावनाओं को नई गति मिलेगी.

महिला के शव पर चींटियां मिलने से अस्पताल में किया हंगामा

बड़वानी, 04 अगस्त. मध्य प्रदेश के बड़वानी जिला अस्पताल में पोस्टमार्टम से पहले एक महिला के शव पर चींटियां रेंगती मिलने की घटना से आक्रोशित परिजनों ने अस्पताल परिसर में विरोध प्रदर्शन किया. घटना के बाद संबंधित कर्मचारी को हटा दिया गया तथा मामले की जांच के आदेश दिए गए हैं.

सड़क दुर्घटना में घायल 58 वर्षीय राधाबाई, निवासी नवलपुरा, को रिविहार शाम जिला अस्पताल लाया गया था, जहां चिकित्सकों ने उन्हें मृत घोषित कर दिया. पोस्टमार्टम सोमवार सुबह होना था,

इसलिए शव को रातभर अस्पताल में रखा गया. आरोप है कि शव को मॉर्चुरी (शवगृह) में रखने के बजाय पोस्टमार्टम कक्ष में रखा गया. सोमवार सुबह पोस्टमार्टम से पहले जब परिजन पहुंचे तो उन्होंने शव के कई हिस्सों पर चींटियां रेंगती देखीं. नाराज परिजनों ने पोस्टमार्टम कक्ष के बाहर विरोध प्रदर्शन किया और अस्पताल प्रबंधन पर लापरवाही का आरोप लगाया. बड़वानी विधायक के प्रतिनिधि पोस्टमार्टम कक्ष में रखे जाने पर आपत्ति जताते हुए जिम्मेदारों के विरुद्ध कार्रवाई की मांग की.



सूना मिला पीडब्ल्यूडी देवसर का दफ्तर

देवसर. अनुविभागीय अधिकारी, लोक निर्माण विभाग देवसर कार्यालय की कार्यप्रणाली एक बार फिर सवालों के घेरे में है. सोमवार के दिन सरकारी कार्यालयीन समय में कार्यालय परिसर सूना मिला. कई कक्षों में न तो अधिकारी मौजूद थे और न ही कर्मचारी. दूर-दराज से अपनी शिकायत और कार्य लेकर पहुंचे लोगों को निराश होकर लौटना पड़ा. इससे विभागीय कार्यशैली पर गंभीर सवाल खड़े हो रहे हैं.

22 वर्षीय युवक की हत्या के बाद बवाल

नव भारत न्यूज जावरा, 4 अगस्त. समीपस्थ ग्राम सिंदुराकिया में रविवार-सोमवार की दरमियानी रात एक 22 वर्षीय युवक साहिल उर्फ शाहनवाज की गला रेतकर निर्मम हत्या कर दिए जाने का मामला सामने आया है.

घटना बड़ावदा थाना क्षेत्र के अंतर्गत आने वाली हाटपिपलिया पुलिस चौकी की है, जहां ग्राम पंचायत भवन के पास पुराने कुएँ के रास्ते पर युवक का रंजिशवश का शव पाया गया. मृतक पेशे से ड्राइवर था. घटना स्थल पर युवक का शव खून से लथपथ हालत में मिला तथा उसके कपड़े भी फटे हुए थे. सूचना मिलते ही परिजन और बड़ी संख्या में ग्रामीण मौके

गिरफ्तारी की मांग पर सड़क से एसडीओपी कार्यालय तक प्रदर्शन



पर एकत्रित हो गए. हत्याकांड के बाद आरोपियों की गिरफ्तारी न होने से परिजनों और ग्रामीणों का गुस्सा फूट पड़ा. पोस्टमार्टम के बाद शव परिजनों को सौंपे जाने पर वे हत्यारों की तत्काल गिरफ्तारी की मांग को लेकर शव के साथ जावरा स्थित एसडीओपी कार्यालय पहुंच गए और प्रदर्शन शुरू कर दिया. इसके बाद बड़ी

संख्या में लोग फोरलेन पर जमा हो गए, जिससे यातायात प्रभावित हुआ. लगभग ढाई घंटे तक चले इस प्रदर्शन में स्थानीय जनप्रतिनिधि, धर्मगुरु और नागरिक मौजूद रहे. शहर काजी ने मीडिया को संबोधित करते हुए कहा कि प्रशासन द्वारा 4 से 5 घंटे के भीतर आरोपियों को गिरफ्तार करने का ठोस आश्वासन दिया गया है.

सोहागी पहाड़ मे अनियंत्रित ट्रक पलटा, खलासी की मौत

चालक घायल, शव निकालने 2 घंटे चला रेस्क्यू



नवभारत न्यूज रीवा, 4 अगस्त. रीवा के सोहागी पहाड़ में आज एक बार फिर भीषण सड़क हादसा हुआ है. यहां तेज रफ्तार अनियंत्रित ट्रक के पलट जाने से ट्रक के चालक को जहां गंभीर चोटें आई है तो वहीं खलासी के मौत हो गई. ट्रक के पलट जाने के बाद चालक और खलासी दोनों ट्रक के भीतर ही फंसे रहे, जिन्हें जेसीबी की मदद से तकरीबन 2 घंटे तक चले रेस्क्यू ऑपरेशन के बाद बाहर निकाला गया है.

ट्रक यूपी की ओर से चलकर

रीवा की ओर आ रहा था, तभी सोहागी पहाड़ उतरते वकत ट्रक के चालक ने अचानक से नियंत्रण खो दिया और ट्रक अनियंत्रित होकर सड़क की पटरी से नीचे उतरकर पलट गया.

अचानक हुए इस हादसे के

रिटायर्ड आईपीएस सिकरवार से वसूली पर कैट की रोक

जबलपुर. केन्द्रीय प्रशासनिक अधिकरण कैट से रिटायर्ड आईपीएस डॉ. महेन्द्र सिंह सिकरवार को बड़ी राहत मिली है। कैट ने उनके विरुद्ध निकाली गई वसूली के आदेश पर रोक लगा दी है। इसके साथ ही केन्द्र व राज्य सरकार सहित एसपी रीवा से जवाब तलब किया है। यह मामला रिटायर्ड आईपीएस डॉ. महेन्द्र सिंह सिकरवार की ओर से दायर किया गया था। अधिकता पंकज दुबे, सुश्री सोनाली पांडे एवं प्रथमेश पगारे पक्ष रखा. आईपीएस डॉ महेंद्र सिंह सिकरवार 2024 में आईजी रीवा के पद से सेवानिवृत्त हुए उनके विरुद्ध अप्रैल 2026 में पुलिस अधीक्षक रीवा के द्वारा 11,61,885 रुपये की वसूली निकाली गई.

दहेज से प्रताड़ित नवविवाहिता ने की आत्महत्या

नवभारत न्यूज ग्वालियर, 4 अगस्त. शहर के महाराजपुरा थाना क्षेत्र में दहेज की लालसा ने एक और हंसते-खेलते परिवार को उजाड़ दिया. ससुराल पक्ष की ओर से लगातार मिलने वाली मानसिक और शारीरिक प्रताड़ना से त्रस्त आकर एक नवविवाहिता ने फांसी लगाकर अपनी जीवन लीला समाप्त कर ली.

पुलिस ने मामले की गंभीरता से जांच करते हुए मृतका के इंजीनियर पति और अन्य ससुरालजनों के खिलाफ दहेज हत्या और अन्य गंभीर धाराओं में मामला दर्ज कर लिया है. पुलिस के अनुसार, महाराजपुरा इलाके में कुछ समय पूर्व एक नवविवाहिता

इंजीनियर पति सहित ससुराल पक्ष पर मामला दर्ज

की संदिग्ध परिस्थितियों में मौत हो गई थी, जिसके बाद पुलिस ने मर्ग कायम कर मामले की जांच शुरू की थी. जांच के दौरान जब पुलिस ने मृतका के मायके पक्ष के बयान दर्ज किए और साक्ष्य जुटाए, तो सनसनीखेज खुलासे हुए.

साक्षी चौधरी की शादी महाराजपुरा इलाके में रहने वाले गजेन्द्र सिंह से 14 मई 2025 को हुई थी. शादी की सालगिराह वाले दिन ही उसकी संदिग्ध परिस्थितियों में मौत हो गई. उसका शव कम्प्रे में पलंग पर पड़ा मिला था. उसके ससुराल वालों ने

जांच में सामने आया कि शादी के कुछ समय बाद से ही ससुराल वाले मृतका को कम दहेज लाने ताना मारते थे और अतिरिक्त दहेज की मांग को लेकर उसे प्रताड़ित करने लगे. आए दिन उसके साथ मारपीट की जाती थी, जिससे वह गहरे मानसिक तनाव में थी. ससुराल पक्ष के इन अत्याचारों और प्रताड़ना से तंग आकर आखिरकार उसने यह खौफनाक कदम उठा लिया और फांसी लगाकर आत्महत्या कर ली.

मायके पक्ष को सूचना दी थी. मायके पक्ष ने ससुरालीजनों पर हत्या का आरोप लगाया था. इसके चलते इस मामले में पुलिस ने डाक्टरों के पैनल से शव का पोस्टमार्टम कराया था.